

प्रेषक,

राधा रतूडी,
सचिव, वित्त,
उत्तराखण्ड शासन।

सेवा में,

- 1- समस्त विभागाध्यक्ष एवं प्रमुख कार्यालयाध्यक्ष, उत्तराखण्ड।
- 2- वित्त अधिकारी/कुलसचिव, समस्त राज्य विश्वविद्यालय, उत्तराखण्ड।
- 3- समस्त अध्यक्ष, जिला पंचायतें, उत्तराखण्ड।

वित्त (वि०आ०-सा०नि०)अनुभाग-7

देहरादून, दिनांक: 24 अप्रैल, 2007

विषय:- राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा शहरी स्थानीय निकायों के कर्मचारियों को मंहगाई भत्ते का दिनांक 01 जनवरी, 2007 से भुगतान।

पठित निम्नलिखित :-

- 1- शासनादेश संख्या-29 (1)/ XXVII (7) म०भ०/2006, दिनांक 29 सितम्बर, 2006.
- 2- भारत सरकार, के वित्त मंत्रालय, व्यय विभाग, कार्यालय झाप संख्या-1(2)/2007, संस्था-II(ख)/84 दिनांक 22 मार्च, 2007.

महोदय,

उपर्युक्त विषय पर मुझे यह कहने का निदेश हुआ है कि क्र० सं० 1 एवं 2 में उल्लिखित शासनादेश दिनांक 29 सितम्बर, 2006 एवं दिनांक 22 मार्च, 2007 के क्रम में राज्यपाल महोदय ने प्रदेश के समस्त पूर्णकालिक नियमित राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा स्थानीय निकायों के नियमित एवं पूर्णकालिक कर्मचारियों व यू०जी०सी० वेतनमानों में कार्यरत पदधारकों का दिनांक 01 जनवरी, 2007 से मंहगाई भत्ता 29 प्रतिशत से बढ़ाकर 35 प्रतिशत करने का निर्णय लिया है।

2- इस शासनादेश द्वारा स्वीकृत मंहगाई भत्ते के संबंध में शासनादेश संख्या-1-1599/दस-42(एम)/97, दिनांक 23 नवम्बर, 1998 के प्रस्तर-3, 4, 5 एवं 7 में उल्लिखित प्राविधान यथावत् लागू रहेंगे।

3- इस शासनादेश द्वारा स्वीकृत/संशोधित दरों पर मंहगाई भत्ते को दिनांक 01 जनवरी, 2007 से उन कर्मचारियों जिनकी सीधी भर्ती द्वारा नियुक्ति 01 अक्टूबर, 2005 या उसके बाद हुई हो अर्थात् अंशदायी पेंशन योजना से आच्छादित है, के अवशेष (एरियर) भुगतान से 10 प्रतिशत पेंशन अंशदान तथा उतनी ही धनराशि नियोक्ता के अंश के साथ पेंशन सम्बन्धी सुसंगत लेखा शीर्षक में जमा किया जायेगा।

4- उक्त कर्मचारियों को छोड़कर शेष अधिकारियों/कर्मचारियों को इस शासनादेशों द्वारा स्वीकृत/संशोधित दरों पर मंहगाई भत्ते की दिनांक, 01 जनवरी, 2007, से 30 अप्रैल, 2007 तक देय अवशेष धनराशि संबंधित अधिकारी/कर्मचारी के भविष्य निधि खाते में जमा की जायेगी, और इस प्रकार जमा धनराशि को भविष्य निधि खाते में दिनांक 01 मई, 2007 से जमा माना जायेगा और इस तिथि से उक्त धनराशि पर ब्याज भविष्य निधि पर लागू दर से देय होगा। इस प्रकार भविष्य निधि खाते में जमा की गयी अवशेष धनराशि दिनांक 30 अप्रैल, 2008 तक संबंधित अधिकारी/कर्मचारी के खाते में जमा रहेगी और इसे

उक्त तिथि से पूर्व नहीं निकाला जा सकेगा। यदि कोई अधिकारी/कर्मचारी भविष्य निधि का सदस्य नहीं है तो उसे उक्त अवशेष धनराशि नेशनल सेविंग सर्टिफिकेट (एनएससी) के रूप में दी जायेगी, परन्तु धनराशि के जिस अंश का सर्टिफिकेट उपलब्ध न हो, वह नकद दी जायेगी, बिल/शैड्यूल/चालान पर शासनादेश संख्या-सा-4-12-97-500 (1) 97, दिनांक 07 अक्टूबर, 1997 में निहित आदेशानुसार निर्धारित मोहर लगायी जानी चाहिये। स्वीकृत मंहगाई भत्ते की बढी हुई धनराशि का भुगतान अधिकारियों/कर्मचारियों को दिनांक 01 मई, 2007 (भुगतान दिनांक 31 मई, 2007 को देय) से नकद किया जायेगा।

5- इन आदेशों के द्वारा स्वीकृत मंहगाई भत्ते के भुगतान की प्रक्रिया जो उपरोक्त प्रस्तरों में उल्लिखित है, अखिल भारतीय सेवा के अधिकारियों पर भी लागू होगी।

6- ऐसे अधिकारियों/कर्मचारियों जिनके वेतनमान दिनांक 01-01-1996 से पुनरीक्षित नहीं किये गये है, के प्रकरण में दिनांक 1 जनवरी 2007 से मंहगाई भत्ता वेतन के 77 प्रतिशत के आधार पर शासनादेश दिनांक 2 जून, 1998 के प्रस्तर-5 में दी गई प्रक्रिया के आधार पर आगणित किया जायेगा।

7-जिन अधिकारियों/कर्मचारियों की सेवाएं इस शासनादेश के जारी किये जाने की तिथि से पूर्व समाप्त हो रही हों अथवा जो अधिकारी/कर्मचारी अधिवर्षता की आयु पर दिनांक 31 मई, 2007 तक सेवानिवृत्त होने वाले हों, उनको देय मंहगाई भत्ते के अवशेष की सम्पूर्ण धनराशि का भुगतान नकद किया जायेगा।

भवदीया,



सचिव।

संख्या : 29(1)/XXVII(7)म/2007, एवं तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड औबराय भवन, माजरा, देहरादून।
2. समस्त कोषाधिकारी, उत्तराखण्ड, देहरादून।
3. वरिष्ठ अनुसंधान अधिकारी (वेतन अनुसंधान एकक), भारत सरकार, वित्त मंत्रालय (व्यय विभाग), कमरा नं-261, नार्थ ब्लॉक, नई दिल्ली-110001।
4. सचिव, राज्यपाल महोदय, उत्तराखण्ड, देहरादून।
5. सचिव, विधान सभा, उत्तराखण्ड, देहरादून।
6. महानिबन्धक, उच्च न्यायालय, उत्तराखण्ड, देहरादून।
7. रीजनल प्रोविडेंट फण्ड कमिश्नर, कानपुर/देहरादून।
8. निदेशक, कोषागार एवं वित्त सेवाएं, उत्तराखण्ड, देहरादून।
9. स्थानिक आयुक्त, उत्तराखण्ड, नई दिल्ली।
10. निदेशक, एनएससी, उत्तराखण्ड, एकक देहरादून।

आज्ञा से,


(टी०एन०सिंह)
अपर सचिव।